



# Gouvernman i kontinyen mantenir son promes

**S**emenn pase en group Morisyen ki ti pe travay tanporerman dan de letablisman otelyer ti kit pei. Zot ti ganny anmenen Sesel tanporerman pour ed sa de letablisman antretan ki Seselwa i ganny preparasyon pou ranplas zot. En faz sa program in ganny akonplir e travay i kontinyen pou ki Seselwa i okip plis pozisyon dan lendistri touris.

I kler ki i pou tre difisil pou ranplas bann pozisyon dan sekter touris antyerman avek Seselwa me gouvernman pe fer sir ki napa okenn Seselwa ki annan konpetans ki reste san en dyob.

Malarezman politisyen pe servi sa dekalaz pou fer politik avek. Nou ankor mazin kankan ki zot ti fer zour sa bann Morisyen ki fek kit pei ti antre pour vin travay isi tanporerman. La ki gouvernman in prouve pou dir i pe maintenir son promes, zot reste bos plat.

Par kont, gouvernman in antre dan plizyer proze pour donn sitwayen (*kontinyasyon lo paz 2*)



*Bokou plis Seselwa pe ganny loportinite dan lendistri touris*

## En kestyon tre enbesil



### US Leader calls on Wavel to resign

Are we in a recession, or is it on the horizon?



*Seychelles NATION: What are some major challenges the society is presently facing?*

**Maurice Loustau-Lalanne:** The main challenge is the economy which was projected to grow by 3.9% and now with Covid-19 it is likely to shrink by 24%. Our response has had to be quick and decisive.

**I**vremman fer lapenn pou realize ki serten dirizan lopezisyon napa en no syon ki pe pase dan sa lemond me zot oule retourn o-pouvwar. Zot linyorans lo bann size kle i osi ed nou konpran ki problemm Sesel ti ladan anba zot direksyon.

Zot gro kestyon se: eski Sesel i dan en resesyon? Ennlr ou bezwen demann ou lekor lo ki planet sa bann dimoun i viv. Eski zot pe reve oubyen zot senpleman visye e oule anbet Seselwa?

Depi zour ki Kovid-19 in ganny deklare koman en pandemik, lamazorite pei o-monn in pas atraver en resesyon ekonomik dan en fason ou en lot. Sa i osi enkli bann pei pli devlope (*kontinyasyon lo paz 2*)

## Destabilizasyon: En Vye Taktik Politik Fay



*An 1970 a 1972 SPUP ki met bonn pou sey destabiliz governman sa letan*

**M**o ki dekrir politik US ozordi I en vye trik. I apel destabilizasyon. In ganny pratike par tou group ki le (*kontinyasyon lo paz 2*)

# Gouvernman i donn lagrikiltir son lenportans



**D**an son manifeste pou eleksyon, LDS ti rekonnèt ki sèkter lagrikiltir pa ti'n ganny latansyon

ki i merite anba ladministrasyon presedan. LDS ti promet ki son gouvèrnman pou ogmant prodiksyon agrikol e elev nivo sekirite aliman-

ter dan pei ensi ki diminyen lo lenportasyon. LDS ti osi promet pour entegre bann zil elwanye dan plan nasyonal prodiksyon agrikol ensi ki devlop bann lendistri valer azoute ki kapab anmenn deviz etranzer dan lekonomi.

Osite ki nouvo gouvèrnman in pran lofis, travay in komanse pour akonplir bann promes. Lotorite politik avek bann profesyonnel lagrikiltir in vizit bokou laferm e annan bokou antretyen avek fermye e lezot profesyonnel lagrikiltir. Travay i

kontinyen.

Lo zil elwanye, fermye avek ladministrasyon zil i ankor pe travay lo bann modalite pour lans prodiksyon.

Tou dernyerman, minis lagrikiltir avek minis ledikasyon in diskite lo nouvo stratezi pour lekol legrikiltir e formasyon bann kad nesese pou garanti en devlopman agrikol ki a reponn a bezwen nasyonal e lenplimantasyon polisi gouvèrnman dan sa sèkter. Gouvèrnman pe soi ankouraz plis Seselwa pour antre dan biznes agrikol. Menm ki gouvèrnman i rekonnèt ki bokou laferm pou kontinyen depan lo travayer etranze, i pe osi travay lo en program ki pou ankouraz plis zenn pran en karyer dan lagrikiltir.

## Gouvernman...

skil ki pou permet zot antre dan lanplwa me tre pe ki montre gran lentere. Sa i malere.

Loportinite lanplwa dan Sesel zanmen in pli meyer ki ozordi. Ki swa dan lendistri touris, konstriksyon, lagrikiltir e lezot sèkter, i annan de milye pozisyon ki ankor pe ganny okipe par etranze. Gouvèrnman i reste angaze pour garanti ki tou Seselwa ki kapab travay i travay. Parkont, gouvèrnman pa kapab obliz personn pou travay.

Dan sa moman difisil pour pei, nou bezwen kontinyelman ankouraz lezot pour antre dan lanplwa dan en fason ki alavenir sakenn a ganny en dyob son swa. Sa tapaz ki lopoziyon pe kontinyelman fer lo size permi travay pour etranze i zis en distraksyon ki retir latansyon lo larealite ki pe arive dan Sesel. Annou sourd lo zot.

## En kestasyon ...

Lerop e menm Leta Zini. Sesel pa en leksepsyon. Menm ansyen prezidan US Danny Faure ti proklanmen ki sa resesyon koze par Kovid-19 i pli pir e pli serye ki resesyon 2008 ler Sesel ti antre anba son premye program avek 'IMF'. Eski zot pa ti pe ekoute ? Sesel i dan resesyon depi avan ler LDS i ganny elekte o-pouvwar !

Ler zot ti o-pouvwar, zot ti blanm tou keksoz lo Kovid. apre ki Seselwa in poz zot dan lopoziyon, zot blanm tou keksoz lo LDS. Kriz ekonomik pa ti komans ler LDS ti pran pouvwar. Annefe fason ki US ti zer

lekonomi dan bann mwan avan eleksyon in fer nou sitiasyon bokou pli grav. Menm minis finans e kandida Vis Prezidansyel sa letan, Msye Maurice Loustau Lalanne ti prevwar ki lekonomi ti pou kontrakte par plis ki 24 poursan. Eski zot ti sourd sa letan ?

I annan bon nouvel dan tousala. Malgre tou zot zefor pour denigre travay gouvèrnman, previzyon fitir pour lekonomi Sesel i bokou pli prometan gras a bann bon desizyon ki gouvèrnman in pran. Rediksyon dan defisit bidzeter i donn bokou lespwar. Eski se pour sa rezon ki zot oule Prezidan Ramkalawan in demisyonnen? I kler ki direksyon ki prezidan in pran e sikse ki I pe fer pou garanti ki US i reste dan lopoziyon pou leternite.

## Destabilizasyon: En...

pouvwar vitman me ki napa en program pozitiv. Ler zot pa konnen ki pou fer, zot zis sey met bar dan sa ki pe ganny fer. Sa I sityasyon US anba Herminie ek son de move lar-on.

Napa nanryen ki nou Gouvèrnman i fer ki zot pa war en mannyer pou kritike e pou dir ki mannyer sa i terib. Semenn pase ti annan lanons ki en swasantenn dimoun tin ganny aret travay dan Minis-

ter Governman Lokal. Sa bann dimoun, Gouvèrnman in eksplike, ti napa okenn pozisyon etabli. Zot ti'n zis ganny mete la avan eleksyon. Laplipar pa ti ni vin travay regilyerman. Zot in ganny dir arete ziskan ler i kapab ganny en lanplwa regilye pour zot.

Ler i tann sa, Herminie in sot 30 pye oter e pil ater Napa pli gran krim ki sa dapre li. Gouvèrnman in viktimiz dimoun akoz politik. Pourtan, lan-

mwatye sa bann dimoun in fini ganny re-emploje.

Par kont, Herminie napa nanryen pou dir lo 43 zan tou kalite kriyote e viktimizasyon pour rezon politik.

Destabilizasyon pa fer zis avek kritik. I osi pas a laksyon. Konplo pou met dife dan stasyon pretrol Grand Anse Mahe e lot aksyon sabotaz i antre ladan. Ler Herminie i ganny demande kestasyon lo la, sel keksoz ki kapab dir se ki i pankor ganny ase lenformasyon. Eski ou bezwen tou detay pou

kondann sa kalite keksoz?

I annan ozordi mannev pou senm mekontantman e ankouraz dimoun pou fer bann aksyon ki fer travay Gouvèrnman pli difisil. Nou war zot pe vini. I annan serten aksyon ki annan lanprent bann politisyen lo la. Malerezman pour zot, Seselwa i en pep ki'n ganny matirite politik par son listwar. Nou pa pou retourn an aryer pou al avan 1976 avek bann metod destabilizasyon ki ti ganny anmennen pou ariv o-pouvwar vitman. Destabilizasyon, Pa Seye!